



దేవునితిర్తలాపూర్లో ఓటు వేసేందుకు బారులు తీలిన ఓటర్లు



కొల్లూపూర్ : మొలచింతపల్లిలో పోలింగ్ కేంద్రం ఓటు వేసేందుకు క్యూలో నిల్చున్న ఓటర్లు



నాగర్ కర్నూల్ నియోజకవర్గంలోని బజన్ పల్లిలో ఓటు వేసేందుకు క్యూలో నిల్చున్న ఓటర్లు

- ఈవీఎం బాక్సుల్లో ఇక భవిష్యత్
- బారులు దీలిన ఓటర్లు
- ఓటిసిన ఎమ్మెల్యేలు, కలెక్టర్, ప్రముఖులు
- రాత్రికి జిల్లా కేంద్రానికి చేరిన ఈవీఎంలు
- గెలుపు లెక్కలపై జోరుగా పందేలు

# స్టాంక్ రూంలకు ఈవీఎంలు

నాగర్ కర్నూల్, నవంబర్ 30 (నమస్తే తెలంగాణ) : అసెంబ్లీ ఎన్నికలు ప్రశాంతంగా ముగిశాయి. జిల్లాలోని నాలుగు అసెంబ్లీ స్థానాలకు జరిగిన ఎన్నికల్లో ఎలాంటి అవాంఛనీయ సంఘటనలు జరగకుండా ఓటర్లు ఓటు హక్కు వినియోగించుకొన్నారు. కాగా ఎమ్మెల్యేలు, కలెక్టర్లతోపాటుగా వృద్ధులు సైతం ఉత్సాహంగా పోలింగ్ కేంద్రాలకు చేరుకొన్నారు. ఇక రాత్రి వరకు జరిగిన పోలింగ్ తో బాగా పొద్దుపోయాక ఈవీఎంలు జిల్లా కేంద్రంలోని మార్కెట్ యార్డు లెక్కలపై కేంద్రానికి తీసుకువచ్చారు.

### ప్రశాంతంగా పోలింగ్

నాగర్ కర్నూల్ జిల్లాలో పోలింగ్ శాంతియుతంగా జరిగింది. ఎన్నికల కమిషన్ ఆధ్వర్యంలో చేసిన ఏర్పాట్లతో గ్రామాలు, పట్టణాలతోపాటుగా చెంచు పెంటల్లోనూ ఓటు హక్కు వినియోగించుకొన్నారు. జిల్లాలోని నాగర్ కర్నూల్, కొల్లూపూర్, కల్వకుర్తి, అసెంబ్లీ స్థానాలకు గురువారం ఎన్నికలు జరిగాయి. నాగర్ కర్నూల్ స్థానంలో 15 మంది, కొల్లూపూర్, అచ్చంపేటలో 14 మంది చొప్పున, కల్వకుర్తిలో 24 మంది పోటీలో ఉన్నారు. పోలింగ్ లో భాగంగా ఉదయం 5:30 గంటల నుంచి మార్కెట్ పోలింగ్ నిర్వహించి 7 గంటల నుంచి పోలింగ్ ప్రారంభించారు. బీఎల్వోల ద్వారా ఇప్పటికే ఓటర్లకు పోలింగ్ చీటిలు అందజేయగా ఉదయం నుంచే ఓటర్లు పోలింగ్ స్టేషన్ల వద్దకు చేరుకొన్నారు. గతం కంటే పోటీ ఎక్కువగా ఉండటంతో బీఆర్ఎస్, ఇతర పార్టీల శ్రేణులు ఓటర్లను పోలింగ్ కేంద్రాలకు తీసుకొచ్చేలా చూశారు. జిల్లాలో 1,064 పోలింగ్ కేంద్రాలను ఏర్పాటు చేశారు. నాగర్ కర్నూల్లో 194, అచ్చంపేటలో 199 పోలింగ్ కేంద్రాలు, కొల్లూపూర్లో 202, కల్వకుర్తిలో 261 పోలింగ్ కేంద్రాలు, అచ్చంపేట ఏజెన్సీలో ప్రత్యేకంగా 9 పోలింగ్ కేంద్రాలు ఏర్పాటు చేశారు. ఇక ఎన్నికల్లో ఎమ్మెల్యేలు మురి జనార్దన్ రెడ్డి సొంతూరు నేరేళ్లపల్లిలో ప్రాథమిక కౌన్సిల్ పాఠశాలలో, బీరం హర్షవర్ధన్ రెడ్డి కొల్లూపూర్ బాలికల జిమ్నాస్టాల్లో, అచ్చంపేట ప్రాథమిక పాఠశాలలో గువ్వల బాలరాజు, జైపాల్ యాదవ్ చల్లంపల్లిలో, మాజీ మంత్రి నాగం జనార్దన్ రెడ్డి జిల్లా కేంద్రంలోని సంజయ్ నగర్ పాఠశాలలో ఓటు హక్కు వినియోగించుకోగా కలెక్టర్ ఉదయ్ కుమార్ జిల్లా కేంద్రంలోని సంఘమిత్ర పాఠశాలలో క్యూలో నిల్చిన ఓటు వేశారు. నల్లమలలోని అటవీ చెంచు పెంట



స్టాంక్ రూంలకు చేరిన ఈవీఎంలను పరిశీలిస్తున్న కలెక్టర్ ఉదయ్ కుమార్



ఓటు హక్కు వినియోగించుకున్న యువతి



ఓటు హక్కు వినియోగించుకున్న బిచ్చాంగండు



వృద్ధురాలిని సైచర్లపై తీసుకువచ్చున్న కుటుంబ సభ్యులు

లో 9 పోలింగ్ కేంద్రాలు

ఏర్పాటు చేయగా 75

శాతంతో 290 మంది ఓటు

హక్కు వినియోగించుకొన్నారు. ఇక ఆయా కేంద్రాల వద్ద

పోలీసు బందోబస్తు ఏర్పాటు చేశారు. జిల్లా కలెక్టర్ ఆధ్వర్యంలో

ఎన్నికల పర్యవేక్షణ చేపట్టారు. ఓటర్లను ప్రసన్నం చేసుకునేందుకు ఆయా పార్టీల నాయకులు పోలింగ్

కేంద్రాల వద్ద తెల్లవారుఝాము నుంచి పోలింగ్ ముగిసే వరకూ వేచి ఉన్నారు. స్వల్ప వివాదాలు, చెరుదు ముదురు ఘర్షణలు మినహా ఎన్నికలు ప్రశాంతంగా జరగడంతో

ఎన్నికల అధికారులతో పాటుగా పోలీసులు ఊపిరి పీల్చుకొన్నారు. కాగా చాలా మంది సాయంత్రం 5 గంటల వర

కు క్యూలైన్లలో ఓటు వేసేందుకు ఉండటంతో రాత్రి వరకూ పోలింగ్ జరిగింది. చివరగా ఈవీఎం బాక్సులను జిల్లా కేంద్రంలోని మార్కెట్ యార్డులోని లెక్కింపు కేంద్రానికి అర్ధరాత్రి సమయం వరకూ తీసుకొచ్చారు. పోలింగ్ సిబ్బంది తోపాటుగా పోలీసులు ప్రత్యేక వాహనాల్లో చేరుకొన్నారు. మొత్తం మీద అభ్యర్థుల భవితను ఓటర్లు ఈవీఎంలలో నిక్షిప్తం చేశారు. ఈనెల 3వ తేదీన ఓట్ల లెక్కింపు చేపట్టనున్నారు. ఫలితంగా ఎయిదురు చూసిన ప్రజలు, నాయకులు, అభ్యర్థులు ఓటింగ్ సరళిపై అంచనాలు వేసుకొంటున్నారు. ఏయే గ్రామాల్లో ఏయే కారణాలతో ఓటింగ్ ప్రభావం చూపిందోని గ్రామాల వారీగా సమీక్షిస్తూ ఫలితాల ముంది ఓ అంచనాకు రానున్నారు. ఇక కౌంటింగ్ కేంద్రం వద్ద ఏర్పాటు సైతం చేపట్టారు.

### పోలింగ్ వివరాలు

నియోజకవర్గం	మొత్తం ఓట్లు	పోలైన ఓట్లు
1. అచ్చంపేట	2,42,129	1,93,640
2. నాగర్ కర్నూల్	2,32,780	1,82,734
3. కొల్లూపూర్	2,34,167	1,87,087
4. కల్వకుర్తి	2,41,762	2,01,218

### ఓటు ఎంతో విలువైనది

- ఎమ్మెల్యే బీరం హర్షవర్ధన్ రెడ్డి వెల్లడి



కొల్లూపూర్ : మీడియాతో మాట్లాడుతున్న బీఆర్ఎస్ అభ్యర్థి, ఎమ్మెల్యే బీరం

కొల్లూపూర్, నవంబర్ 30 : ఓటు హక్కు ఎంతో విలువైనదని కొల్లూపూర్ బీఆర్ఎస్ అభ్యర్థి, ఎమ్మెల్యే బీరం హర్షవర్ధన్ రెడ్డి అన్నారు. ఈ రోజు జరుగుతున్న అసెంబ్లీ ఎన్నికల్లో ప్రజలు ఖచ్చితంగా బీఆర్ఎస్ పార్టీని ఆదరిస్తారని నమ్మకం, విశ్వాసం ఉందన్నారు. గురువారం ఉదయం పట్టణంలోని స్కూల్స్ హైస్కూల్లో ఉన్న పోలింగ్ కేంద్రంలో సతీమణి బీరం విజయమ్మతో కలిసి వెళ్లి తమ ఓటు హక్కును వినియోగించుకున్నారు. అనంతరం ఎమ్మెల్యే బీరం మీడియాతో మాట్లాడుతూ మేము చేసిన అభివృద్ధి పనులు, సంక్షేమ తమను గెలిపిస్తామని, నమ్మకం విశ్వాసం ఉందన్నారు. ఈరోజు కొల్లూపూర్ ప్రాంతం రూపురేఖలు మార్చాం. భవిష్యత్ లో కూడా కచ్చితంగా ప్రజలు తనకు అవకాశం ఇస్తారని ఆశాభావాన్ని వ్యక్తం చేశారు. ఏది ఏమైనా కొల్లూపూర్ అభివృద్ధి కోసం పాటుపడతామని ఎమ్మెల్యే బీరం హర్షవర్ధన్ రెడ్డి స్పష్టం చేశారు.



ఊర్కొండలో పోలింగ్ కేంద్రాన్ని పరిశీలిస్తున్న జడ్పర్ల ఎమ్మెల్యే లక్ష్మారెడ్డి



ఓటు హక్కు వినియోగించుకున్న వృద్ధులు



నల్లమలలో ఓటు హక్కు వినియోగించుకున్న చెంచుబడ్డలు



జిల్లా కేంద్రంలో ఓటు హక్కు వినియోగించుకుంటున్న కలెక్టర్



నాగర్ కర్నూల్ లోని పోలింగ్ కేంద్రాన్ని పరిశీలిస్తున్న ఎమ్మెల్యే మర్రి